

جنہیں خاتم النبیین ﷺ سے نسبت ہے

محمد طاہر عبدالرازاق

قیام پاکستان سے تھوڑا عرصہ بعد کی بات ہے۔ باغِ یروں موجی دروازہ لاہور میں ایک عظیم الشان تحفظ ختم نبوت کا نفرنس منعقد ہو رہی تھی۔ تمام مکاتب فکر کے علماء شیعہ پر جلوہ افروز تھے، جو اتحاد امت کا ایک خوبصورت اور بہار آفریں منظر تھا۔ شیعہ ختم نبوت کے لاکھوں پروانے اپنے چہروں پر ایمان کی روشنی سجائے کا نفرنس کے پندال میں ہر قربانی کا عزم لیے بیٹھے تھے۔ خطیب آتے رہے اور قادیانیت پر گریتے برستے رہے اور حاضرین کے قلوب میں عشق رسول ﷺ کی بجلیاں بھرتے رہے۔ جلسہ گاہ، رزم گاہ بنتی رہی۔

رات کے اجلاس میں مولانا شبیر احمد عثمانی خطاب کے لیے آئے۔ انہوں نے شیعہ پر کھڑے ہو کر حاضرین پر ایک گہری نظر ڈالی اور کہا مسلمانو! جب مسلیمہ کذاب نے دعویٰ نبوت کیا اور تاج و تخت ختم نبوت پر قبضہ کرنے کی ناپاک جسارت کی تو سیدنا صدیق اکبرؒ مانی بے آب کی طرح ترپٹ اٹھے اور فرمایا کہ یہ کیسے ہو سکتا ہے کہ ابو بکر زندہ ہو اور اُس کے آقا ﷺ کی ختم نبوت پر کوئی ڈاکر زنی کرے۔ حضور ﷺ کے وصال سے صحابہؓ کے دل زخمی تھے کہ مسلیمہ کذاب نے اس نازک وقت میں دعویٰ نبوت کر دیا۔ سیدنا صدیق اکبرؒ نے ان پر آشوب حالات کی قطعاً پرداہ نہ کی اور مسلیمہ کی جھوٹی نبوت کو پیوند خاک کرنے کے لیے لشکر روانہ کرنے کا فیصلہ کیا۔ جب یہ لشکر رخصت ہونے کی تیاری کر رہا تھا۔ جہادی آیات پڑھی جا رہی تھیں۔ رزمیہ اشعار پڑھے جا رہے تھے۔ تواریں تیز کی جا رہی تھیں، نیزوں کی اینیوں کو آب دی جا رہی تھی۔ گھوڑوں پر کاٹھیاں ڈالی جا رہی تھی۔ جب لشکر روانہ ہوا تو صدیق اکبرؒ مجہدین ختم نبوت کے اس لشکر کے ساتھ پیدل چل رہے تھے۔

مولانا شبیر احمد عثمانی نے فرمایا، اس وقت اس لشکر پر آسمان سے انوار و تجلیات کی جو

بارش ہو رہی تھی اور اللہ کی رسم اور برکتوں کا جونزوں ہو رہا تھا۔ وہی انوار و تجلیات اور وہی رسم اور برکتوں کا نزول آج کے مجاہدین ختم نبوت پر اسی طرح نازل ہو رہا ہے۔ زمانے کا فرق ہے کام ایک ہی ہے۔ صحابہؓ نے اپنے وقت کے جھوٹے نبی مسیلمہ کذاب کے خلاف جہاد کیا اور ہم اپنے وقت کے جھوٹے نبی مسیلمہ پنجاب مرزا قادریانی کے خلاف جہاد کر رہے ہیں۔ صحابہؓ کرامؓ دنیا سے چلے گئے ان کی جگہ دوسرے مجاہدین ختم نبوت آگئے اور نئے مدعاں نبوت بھی آگئے۔ زمانہ گزرتا رہا۔ گردش لیل و نہار جاری رہی۔ جھوٹے نبی بھی آتے رہے اور ان کی سرکوبی کے لیے نئے مجاہدین ختم نبوت بھی آتے رہے۔ حتیٰ کہ ہمارا زمانہ آگیا اور یہ لشکر مجاہدین ختم نبوت اسی لشکر کا اپنے وقت میں آخری حصہ ہے۔ اس لشکر کا پہلا حصہ صحابہؓ کرامؓ ہیں اور اس لشکر کا آخری حصہ آج کے مجاہدین ختم نبوت ہیں اور اس سارے لشکر کی قیادت مجاہد اعظم ختم نبوت جناب سیدنا صدیق اکبر تھرمار ہے ہیں۔ پرچم ختم نبوت یا رغارت کے ہاتھوں میں ہے اور سارا لشکر ان کی کمان میں گامزن ہے۔ انشاء اللہ آنے والے وقت میں بہت سے مجاہدین ختم نبوت اس لشکر میں شامل ہوتے رہیں گے اور انشاء اللہ کل یہ سارا لشکر صدیق اکبرؓ کی قیادت میں بغیر حساب کتاب کے جنت میں داخل ہو گا۔

خاتم النبیینؐ کے امتعو! اگر لا ہور سے کوئی ٹرین کراچی کے لیے روانہ ہوتی ہے اور انہن کے ساتھ سو ڈبے بندھے ہوئے ہیں۔ جہاں انہن کراچی پہنچ گا وہاں آخری ڈبہ بھی کراچی پہنچے گا۔ جہاں صدیق اکبرؓ اور صحابہؓ کرامؓ جنت میں پہنچیں گے وہاں آج کے مجاہدین ختم نبوت بھی ان کی قیادت میں جنت میں پہنچیں گے۔ (اشاء اللہ)

ختم نبوت کے پاس بانو! اپنے مقدروں پر ناز کرو، اپنے نصیبوں پر رشک کرو، اللہ پاک تم سے وہ کام لے رہا ہے جو صحابہؓ سے لیا تھا، اللہ تم سے وہ کام لے رہا ہے جو خالد بن ولید سے لیا تھا۔ اللہ نے تمہیں اس مشن پر لگا دیا ہے، جس مشن کے لیے حضرت حبیبؓ بن زید انصاری، حضرت زیدؓ بن خطاب، حضرت ثابتؓ اور حضرت سالمؓ چیسے کبار صحابہؓ نے اپنی جانیں شمار کی تھیں۔ جس مقصد کے لیے ستر بدری صحابہؓ نے جام شہادت نوش کیا تھا۔ جس مقصد کے لیے سات سو حفاظ قرآن صحابہؓ نے یمامہ کے میدان میں شہادت کی سرخ قما پہنچی تھی۔ جس مقصد کے لیے بارہ سو صحابہؓ کرامؓ نے یمامہ کے میدان کو اپنی لاشوں سے سجادا دیا تھا لیکن آنے والی امت کو یہ پیغام دے دیا کہ اگر ناموں ختم نبوت پر اتنی بڑی قربانی بھی دینا پڑے تو دے

دینا لیکن رسول خاتم ﷺ کے تابع ختم نبوت کی طرف کوئی ہاتھ بڑھنے نہ دینا۔ تحفظ ختم نبوت کا کام کرنے والے مجاہد کو حضور ﷺ سے ایک بہت بڑی نسبت حاصل ہو جاتی ہے۔ اسے قرب رسول مل جاتا ہے اور وہ رحمت رسول اور شفاعت رسول کو اپنی جانب متوجہ کر لیتا ہے۔ قادیانیوں کے خلاف کام کر کے وہ یہ ثابت کرتا ہے کہ وہ خواری رسول ہے۔ وہ حمایتی رسول ہے۔ وہ عاشق رسول ہے، اسی لیے تو وہ کائنات کے بدترین گستاخانی رسول قادیانیوں سے برد آزمائے۔ جسے رسول ﷺ سے نسبت حاصل ہو گئی۔ وہ کائنات کی سب سے بڑی دولت کو پا گیا۔ یہی وہ نسبت تھی جس پر صحابہ ناز کیا کرتے تھے۔ کیونکہ یہی وہ نسبت تھی جس نے انہیں دنیا میں ہی جنت نشیں بنادیا تھا۔ حضرت عمرؓ نے جرا سود کو خاطب کر کے کہہ دیا تھا ”اے جرا سود! تو ایک سیاہ رنگ کا پتھر ہے۔ نفع دے سکتا ہے نہ نقصان دے سکتا ہے۔ عمرؓ تجھے کبھی نہ چوتا۔ عمرؓ تجھے فقط اس لیے چوتا ہے کہ میرے آقا جناب محمد ﷺ نے تجھے چوما ہے۔“ یہ نسبت ہی کی وجہ ہے کہ خاتم کعبہ میں ایک رکعت کا ثواب ایک لاکھ رکعت کے برابر ملتا ہے اور مسجد نبوی میں ایک رکعت کا ثواب پچاس ہزار رکعتوں کے برابر ملتا ہے۔ یہ نسبت ہی کا فیضان ہے کہ حضور ﷺ کا خچر، حضرت عیسیٰ علیہ السلام کا گدھا، حضرت سلیمان علیہ السلام کی چیونی، حضرت اسماعیل علیہ السلام کا دنبہ اور اصحاب کھف کا کتا بھی جنت میں جائیں گے۔

مالی نے صبح شاہی باغ سے رنگارنگ پھول توڑے اور ایک حسین گلدستہ بنادیا۔ پھر اس گلدستہ کو پاندھنے کے لیے وہیں سے گھاس توڑی۔ گھاس کی رسی بنائی اور اس سے گلدستہ کو پاندھ دیا۔ مالی بادشاہ کے کمرے میں پہنچا اور کمرے میں میز پر رکھے گلدان میں گلدستہ سجادا دیا۔ سارے کمرے میں خوشبو پھیل گئی۔ میز نے گھاس سے کہا کہ تو تو بکریوں اور بھینیوں کی خوراک ہے۔ تیرا بادشاہ کے کمرے میں کیا کام؟ گھاس نے جواب دیا۔ میں واقعی بکریوں اور بھینیوں کی خوراک ہوں لیکن مجھے ان پھولوں سے ایک نسبت حاصل ہے کہ میں ان پھولوں کے قدموں میں رہتی ہوں۔ اس نسبت کی وجہ سے میں بھی بادشاہ کی میز پر پہنچ گئی۔ ۰

آپ نے دیکھا ہو گا کہ مٹھائی کا ذبہ مٹھائی کے بھاؤ ہی تو لا جاتا ہے اور کنجوں سے کنجوں گا کہ بھی اس پر اعتراض نہیں کرتا۔ ایک دن کسی نے مٹھائی کے ذبہ سے کہا کہ تو تو روپی کاغذ اور توڑی دغیرہ سے بنتا ہے۔ تجھ سے خوشبو بھی نہیں آتی۔ ذائقہ تیرا ایسا کڑوا کسیلا

کہ کوئی تجھے اپنی زبان پر رکھتے کو تیار نہیں۔ پھر تو مٹھائی کے بھاؤ کیسے تلتا ہے؟ ذبے نے جواب دیا۔ ”میں مٹھائی کی دوکان میں مٹھائی کے ساتھ رہتا ہوں۔ اس نسبت نے مجھے بھی سرفراز کر دیا۔“

فقہاء نے قرآن پاک کے بارے میں مسئلہ لکھا ہے کہ قرآن پاک کو بے وضو چھونے کی اجازت نہیں۔ اس کے ساتھ یہ بھی کہا ہے کہ قرآن پاک کا حاشیہ جس پر قرآن نہیں لکھا ہوتا اور وہ بالکل خالی ہوتا ہے اسے بھی بغیر وضو چھوپا نہیں جاسکتا۔ کسی نے حاشیے کے کاغذ سے پوچھا کہ تجھ پر تو قرآن نہیں لکھا ہوا۔ تجھے یہ تقدس کیسے مل گیا؟ حاشیے نے جواب دیا ”میں قرآن کے ساتھ رہتا ہوں اور اس قرب کی نسبت نے مجھے بھی مقدس اور منزہ بنا دیا۔“ کسی شخص نے مسجد کے صحن میں مٹی ڈالنے کے لیے ایک مٹی کا ٹرک منگوایا۔ اس نے آدھی مٹی مسجد کے صحن میں ڈال دی اور آدھی مسجد کے باہر گلی کو اونچا کرنے کے لیے ڈال دی۔ جو مٹی مسجد کے اندر ڈال دی گئی وہ پاکیزہ ہو گئی۔ کوئی شخص اس پر جوتا لے کر نہیں آ سکتا جبکہ باہر گلی والی مٹی پر ہر بندہ اپنے جوتے بھی جھاڑ سکتا ہے۔ جانور بھی وہاں سے گزر سکتے ہیں۔ وجہ یہ تھہری کہ مسجد کے صحن کی مٹی نے مسجد کے دامن میں آ کر مسجد سے نسبت حاصل کر لی اور اسے مسجد کی حرمت مل گئی۔

مسلمانو! ایک مجاہد ختم نبوت، قادریانیوں سے نبرد آزمائہو کر عقیدہ توحید کی حفاظت کر کے اللہ سے ایک نسبت قائم کر لیتا ہے۔ وہ حضور خاتم النبیین ﷺ کے تاج و تخت ختم نبوت اور آبروئے رسول کی حفاظت کر کے شافعِ محشر ﷺ سے ایک نسبت حاصل کر لیتا ہے۔ وہ قادریانیوں کی قرآنی تحریفیات کا مقابلہ کر کے قرآن سے ایک تعلق قائم کر لیتا ہے۔ وہ مرزا قادریانی کے قاتل ہاتھوں سے حدیث رسول ﷺ کی حفاظت کر کے حدیث رسول ﷺ کی خدمت کر جاتا ہے۔ وہ قادریانیوں کی لپر زبان کا منہ توڑ جواب دے کر امہات المؤمنین کی عزت کی حفاظت کرتا ہے۔ وہ قادریانیت کے جعلی عقیدہ صحابیت کے پرچے ایڑا کر صحابہ کرام سے ایک نسبت حاصل کر لیتا ہے۔ وہ مرزا قادریانی کے جعلی اہل بیت کی دھیان ایڑا کر حضور سرسور کائنات ﷺ کے اہل بیت کی شان بیان کرتا ہے اور اہل بیت سے ایک نسبت پا جاتا ہے۔ وہ قادریان اور ربوبے کی نعمت اور مرمت کر کے مکہ اور مدینہ کی عزت کی حفاظت کر کے مکہ مکرمہ اور مدینہ منورہ سے ایک والہانہ تعلق پیدا کر لیتا ہے وہ قادریان کے نام نہاد ”ولیاۓ

کرام، کی بدمعاشیوں کی پتاریاں کھول کر لوگوں کے سامنے ان کی نمائش لگا کر ان کی پچک اڑاتا ہے اور پچھے اولیاءِ کرام کی شان بیان کر کے اولیائے کرام سے ایک نسبت حاصل کر لیتا ہے۔

سرورِ کائنات ﷺ کے پیارے امتو! کہاں تک لکھوں۔ کہ ایک مجہد ختم نبوت کتنی نسبیں حاصل کر لیتا ہے۔ کتنی عظمتوں کو پالیتا ہے۔ اپنے دامن کو کتنے انعامات سے بھر لیتا ہے۔ اس کے سر پر کتنی شفقوتوں کے سامنے آ جاتے ہیں۔ کتنی آسمانی مخلوقوں میں اس کا تذکرہ ہوتا ہے اور اس کے ساتھ کیسے کیسے عظیم انعامات کا وعدہ کیا جاتا ہے؟

مسلمانو! وقت آواز دے رہا ہے۔ زمانہ صد الگا رہا ہے..... ہے کوئی ان نعمتوں کو حاصل کرنے والا؟ اہل وفا کا قافلہ سوئے جنت جا رہا ہے۔ ہے کوئی جنت کا مسافر؟ ہے کوئی جنت الفردوس کا رہرو؟ ہے کوئی حوروں کا طلبگار؟ ہے کوئی شراب طہور کے جام نوش جاں کرنے کا آرزو مند؟ ہے کوئی موتیوں کے محلات کا طلبگار، ہے کوئی سونے کی مسہریوں پر گاؤں تکیے لگا کر بیٹھنے اور جنت کی دلنشیں بہاروں اور نظاروں کی وید کا طالب؟ ہے کوئی اللہ اور اس کے رسولؐ کی زیارت کا خواہش مند؟

بولو! بولو! کہ اہل وفا کا قافلہ بڑی تیزی سے گزر رہا ہے۔ اور وقت کا متحرک پہیہ کسی کا انتظار نہیں کیا کرتا!!!

خاکپائے شہید اول ختم نبوت
حضرت جبیب بن زید انصاری

محمد طاہر عبدالرزاق
لبی المیں سی۔ ایم اے تاریخ